



राजपत्र, हिमाचल प्रदेश (असाधारण)

हिमाचल प्रदेश राज्यशासन द्वारा प्रकाशित

शिमला, शनिवार, ४ जनवरी, १९९२/१४ पौष, १९१३

हिमाचल प्रदेश सरकार

पंचायती राज विभाग

कार्यालय आदेश

शिमला-२, २८ दिसम्बर, १९९१

संख्या पी० सी० एच०-एच० ए० (५) १७६/७६. --क्योंकि श्री गुरु लाल, प्रधान, ग्राम पंचायत छोटा
जम्मा, विकास खण्ड निचर, ने अपना त्यागपत्र स्वीकृति हेतु भेजा था और इस पर उप सम्भाग अधिकारी (नॉ०)

निवार से टिपणियां मांगी गई थी। उप-सम्भाग अधिकारी की रिपोर्ट अनुसार दिनांक 31-3-91 को श्री गुरु लाल, प्रधान (निलम्बित) के नाम निम्न राशि नकद में खड़ी थी।

1. मु० 4417-72 सामान्य रोकड़ के।
2. मु० 886-00 जवाहर रोजगार योजना के।

इसके अतिरिक्त प्रधान उपरोक्त ने दिनांक 2-4-91 को 300/- रुपये, 2-5-91 को 900/- और 6-6-91 को 3000/- रुपये सहकारी बैंक से निकाले तथा 18-4-91 को मु० 10,000/- पंचायत घर हेतु चादरों की क्रय हेतु जवाहर रोजगार योजना के अन्तर्गत निकाली। इस प्रकार 21-6-91 तक श्री गुरु लाल, प्रधान (निलम्बित) के पास कुल राशि 19503-72 नकद शेष है जिसका उक्त प्रधान ने अनाधिकृत रूप में बिना आवश्यकता के अनुदान की राशि अपने पास रखी है।

क्योंकि गुरु लाल, प्रधान को उपायुक्त किन्नौर ने 8-8-91 को निलम्बितार्थ कारण बताओ नोटिस दिया था और श्री गुरु लाल, प्रधान ने अपने उत्तर दिनांक 5-9-91 को आरोपों को स्वीकारते हुए 12 सितम्बर, 1991 तक सम्स्त राशि जमा करने का आश्वासन दिया था परन्तु दिनांक 28-9-91 तक भी यह राशि उन द्वारा जमा नहीं करवाई गई और उपायुक्त किन्नौर ने उन्हें 18-11-91 को प्रधान पद से निलम्बित दिया।

और क्योंकि आस्तिकता को जानने के लिए जांच का करवाया जाना जनहित में उचित होगा।

अतः हिमाचल प्रदेश के राज्यपाल उन शक्तियों के प्रयोग में जो उन्हें हिमाचल प्रदेश पंचायती राज अधिनियम, 1968 की धारा 54(2) के अधीन प्राप्त है, उप-मण्डलाधिकारी (ता०) निवार को जांच अधिकारी और जिला पंचायत अधिकारी, जिला किन्नौर को प्रस्तुतिकर्ता अधिकारी नियुक्त करने के सहर्ष आदेश देने हैं। जांच अधिकारी अपनी रिपोर्ट उपायुक्त किन्नौर के माध्यम से शीघ्र भेज देंगे।

हस्ताक्षरित/-

संयुक्त सचिव (पंचायत)।